

दर्पण पारदर्शी एक बेब कार्यक्रम है:—जिलाधिकारी

01. जिलाधिकारी ने बताया है कि दर्पण सम्पादित हुये कार्यानुसार पारदर्शी सतत् मूल्यांकन वाला एक बेब आधारित कार्यक्रम है। इसके अन्तर्गत कार्य के प्रत्येक स्तर/पटल पर संपादित हुये कार्यानुसार संबन्धित पटल/कार्यालय को अंक दिये जाते हैं। बेबपेज को संबन्धित पटल सहायक द्वारा अथवा उनके द्वारा प्राप्त सूचनाओं के आधार पर अपडेट किया जाता है। दर्पण की व्यवस्थानुसार प्राप्तांकों के आधार पर पुरस्कृत करने के साथ-साथ दण्डात्मक कार्यवाही भी की जाती है। दर्पण के बेबपृष्ठ पर प्रत्येक कार्यालय व पटल हेतु माहवार सम्पादित हुये कार्य का विवरण, समय व कार्यानुसार प्राप्तांक प्रदर्शित होते रहते हैं, यदि किसी को इस वित्तीय वर्ष में सम्पादित कार्य अथवा प्राप्तांकों के संबन्ध में कोई आपत्ति हो तो एक सप्ताह में दर्पण कार्यालय में आपत्ति दे सकते हैं। उन्होने बताया कि 15 सितम्बर के उपरान्त प्राप्तांकों के आधार पर जिलाधिकारी के निर्णय हेतु कार्यवाही प्रस्तावित की जायेगी। इसके उपरान्त आपत्ति का निस्तारण संभव नहीं होगा। मूल्यांकन में त्रुटि न हो इसलिये दर्पण के बेबपेजों को भली-भांति देखना आवश्यक होगा। दर्पण के बेबपेज को hardoi.nic.in के मध्यम से देखा जा सकता है।

नियमित फागिंग करायी जाये:—जिलाधिकारी

02. जिलाधिकारी विवेक वाष्णीय ने मुख्य चिकित्साधिकारी सहित समस्त अधिशासी अधिकारी नगर पालिका/पंचायतों को निर्देशित किया कि वह अपने-अपने क्षेत्रों में प्रतिदिन फागिंग कराना सुनिश्चित करें तथा कृतकार्यवाही से प्रतिदिन अवगत भी करायें।

उन्होंने मुख्य चिकित्साधिकारी को निर्देशित किया कि जनपद के समस्त सामुदायिक/प्राथमिक स्वास्थ्य केन्द्रों के आस-पास प्रतिदिन फागिंग कराने के साथ ही साफ-सफाई व्यवस्था भी दुरुस्त रखी जाये। उन्होने यह भी कहा कि ग्राम पंचायतों में स्वास्थ्य विभाग द्वारा आवंटित अन्टाइड फण्ड से गांवों में स्वास्थ्य से संबन्धित कार्य कराये जाये किसी भी दशा में धनराशि अवशेष न रखी जाये। उन्होने ए0एन0एम0 एवं आशाओं को उपलब्ध करायी गयी मेडिकल किट को रिएक्टिवेट किये जाने के भी निर्देश मुख्य चिकित्साधिकारी को दिये ताकि ग्रामों में आकस्मिक बुखार आदि में प्राथमिक चिकित्सा मुहैया करायी जा सके।

मच्छर जनित रोगों की रोकथाम के लिये जिलाधिकारी श्री वाष्णीय ने अधिशासी अधिकारी नगर पालिका/पंचायतों को कड़े निर्देश जारी करते हुये कहा कि वह प्रतिदिन वार्डवार अपने-अपने क्षेत्रों में

फागिंग कराना सुनिश्चित करें। फागिंग के साथ ही नियमित सफाई के भी निर्देश दिये। उन्होंने उप जिलाधिकारियों को संबन्धित नगर पालिका/पंचायतों में भ्रमण कर फागिंग एवं सफाई व्यवस्था पर नजर रखने हेतु निर्देशित किया। उन्होंने कहा कि सभी उपजिलाधिकारी प्रतिदिन किसी न किसी क्षेत्र का आकस्मिक भ्रमण करेंगे तथा वस्तुस्थिति से अवगत भी करायेगें। इसमें किसी भी प्रकार की शिथिलता अथवा लापरवाही बर्दास्त नहीं की जायेगी।

मलिन बस्तियों में किया जायेगा स्वास्थ्य शिविरों का आयोजन:-जिलाधिकारी

03. 11 से 25 सितम्बर तक नगर की मलिन बस्तियों में स्वास्थ्य शिविरों का आयोजन किया जायेगा जिसमें आवश्यक जांचे, औषधियों का वितरण आदि किया जायेगा।

जिलाधिकारी विवेक वार्ष्णेय ने बताया कि शासन के निर्देश पर नगर की मलिन बस्तियों में लोगों के स्वास्थ्य परीक्षण हेतु निशुल्क स्वास्थ्य शिविरों का आयोजन किया जायेगा। उन्होंने बताया कि 11 सितम्बर को मोहल्ला खजांची टोला के मनीष मेमोरियल स्कूल में प्रातः 10 बजे से शिविर का आयोजन किया जायेगा। शिविर के पर्यवेक्षक डा०प्रशान्त रंजन नामित किये गये हैं।

इसी प्रकार 11 सितम्बर को बहरा सौदागर के बेसिक प्राइमरी पाठशाला डा०अजमानी के सामने धर्मशाला रोड के शिविर में पर्यवेक्षक डा०सी०वी०सिंह होंगे, झबरापुरवा के डा०बी०आर०अम्बेडकर स्कूल सी०डी०ओ० आवास के पीछे के शिविर में पर्यवेक्षक डा०सुरेश अग्निहोत्री होंगे तथा भट्टापुरवा के मरकरी कान्वेन्ट स्कूल के शिविर में पर्यवेक्षक डा०ए०के०गुप्ता होंगे। 15 सितम्बर को लक्ष्मीपुरवा स्वास्थ्य शिविर के पर्यवेक्षक डा०प्रशान्त रंजन होंगे तथा मोमिनाबाद के रफी अहमद इण्टर कालेज के शिविर में पर्यवेक्षक डा० ए०के०गुप्ता होंगे। 22 सितम्बर को झबरापुरवा के डा०बी०आर०अम्बेडकर स्कूल सी०डी०ओ० आवास के पीछे के शिविर में पर्यवेक्षक डा०सुरेश अग्निहोत्री होंगे तथा भट्टापुरवा के मरकरी कान्वेन्ट स्कूल के शिविर में पर्यवेक्षक डा०ए०के०गुप्ता होंगे। 25 सितम्बर को मोहल्ला खजांची टोला के मनीष मेमोरियल स्कूल शिविर के पर्यवेक्षक डा०प्रशान्त रंजन होंगे तथा बहरा सौदागर के बेसिक प्राइमरी पाठशाला डा०अजमानी के सामने धर्मशाला रोड के शिविर में पर्यवेक्षक डा०सी०वी०सिंह होंगे।